

ናብ ማህበረሰባዊት ፊደላዊ ድምጺ ወጋሕታ ካብ ሸመይ ክጠቓሕ ዘይደለኹ ኣባል ሚኒስትሪ ትምህርቲ ኣስመራ ኣቕዲመ ኣባልጦ ንሰራሕቲም እትምህሮሉም

ኣባልጦ-ቲ ድምጺ ፊደላዊ ናይ ወጋሕታ ባና ከም ሸምኩም ንሃገርና ከውገሐላ ተስፋ ይገብር። ወጋሕታውያን ሓበሬታ ከለእካ ህዝቢ ንምግዛእ ዝተኣደነ ሸርሒ ሳላ እተን ብሰለት ዘለወን መርበብ ሓበሬታታትን ፊደላዊታትን ኣይልታት ተቓውሞ ተሸሽሑ ሕጂ ህዝብና ኣብ ኩሉ ሸነክ ዘየማትእ ሓበሬታ ሃብታም ተሞኩሮ ረኪቡ ኣሎ። ብሕልፊኳ ንሰካትኩም ኣብ ውሽጢ ሃገር ብዘለኩም ሰፊሕን ዓሚቁን ምንጩ ኣብቲ ሓደ ጫፍ ሃገርና ዘሎ ኩነታት ናብቲ ካለእ ጫፍ ንምብጻሕ ጥራሕ ዘይኮነስ ኣብ ውሽጢ ኣስመራ ኾይንካ ከማን ብዛዕባ ኣብ ኣስመራ ዘሎ ፍጻመታት ሓበሬታ ትረኽቡላ ፊደላዊ ኾይና ኣላ ፊደላዊ ወጋሕታ። ንኣብነትኳ ኣብ ሕሉፍ ንህግደፍ ዘቃልዎ ሰነዳት ብፍላይ ብፍላይ ኣባላት 21 ዙርያ መንእሰያት ኣብ ሳዋ ዘልዓልዎ ሕቶታትን ተቓውሞታትን ብሰነድ ኣሰሪኩም ከምዘቃላሕኹም ኣብ መርበብ ሓበሬታኩም ከምዝተዘርገሐን ሰሚዕናን ረኢናን።

ብተዛማዲ ኣብ ኩሉ ዓውድታት ስራሕ ኤርትራ ግሉጽን ስቱርን ተቓውሞታትኳ እንተሃለወ ሚኒስትሪ ትምህርቲ ኣብ ዓመተ ትምህርቲ 2008/2009 ኣመልኪቲ ኣብ ዘዳደሩ ገምጋም ስራሕ መግህራንውን ብጋህዲ ካብ ዘቕረብዎ ግን ከኣ መዓኸን መራኸብቲ ሓፋሽ ህግደፍ ዝሸፋፈንኦ ተቓውሞታት ከቕርበልኩም።

ኣፈሻዊ ኩነታት ትምህርቲ ኣብ ኤርትራ (ኣብዚ ሕጂ እዋን)

ዝተጸኣፈሉ ዕለት፡ 09/11/2009

ድሕሪ ባይታ

ድሕሪ ናጽንት ኤርትራ ብመሰረት ኣብቲ እዋን ዝወጸ መምርሒ ትምህርቲ

- መባእታ ደረጃ (primary school)- ካብ 1^ይ ክሳብ 5^ይ ክፍሊ
- ማእከላይ ደረጃ (Middle school)- ካብ 6^ይ ክሳብ 8^ይ ክፍሊ
- ካልኣይ ደረጃ (High school)- ካብ 9^ይ ክሳብ 11 ክፍሊ'ዩ ኔሩ። ድሕሩ ዝተገበረ ምትዕርራይ ኣብ ማእከላይን ካልኣይን ኾይኑ ማለት ማእከላይ ካብ 6^ይ ክጅምር ካልኣይ ካብ 9^ይ ክጅምር መባእታ ግን ከምዘለዎ ኾይኑ ብቋንቋ ኣዶ ክኸውን ተጌሩ።

ድሕሪ 2003 'ውን ኣብ ውሽጢ ማእከል ስልጠና ሃገራዊ ኣገልግሎት ሳዋ ናይ 12 ክፍሊ ትምህርቲ ተጀሚሩ። ከም መልቕቂ ፈተና ካልኣይ ደረጃ (High school leaving certificate examination/matriculation) ኣብ ከባቢ መጋቢት ትምህርቲም ዝውድኡ ተምሃሮ 11 ክፍሊ ተፈቲዮም ንውተሃደራዊ ታዓሊምን ሃገራዊ ኣገልግሎትን ናብ ሳዋ ይወረዱሞ መስከረም ውጽኢቶም ሰሚዖም እቶም ዝሓለፉ ናብ ኣስመራ ዩኒቨርሲቲ እቶም ዝተረፉውን ዕድሎም ውትህድርና ይኸውን ኔሩ። ኣብ ሳዋ 12 ክፍሊ ምስተጀመረ ግን እቲ ፈተና ኣብ 12 ክፍሊ ከምዝኸውን ተጌሩ። ኣብዚ ዓመተ ትምህርቲ ብፕረዝደንት ሃገረ ኤርትራ ኣብ ሳዋ ንዝነበሩ ተምሃሮ ዘገርም ሓደሽ መብጽዓ ተሞሂቡ "ካብ ሕጂ ፈተና ዝተረፈ ፍቓዶ በረኻ ዝሓለፈ ናብ ዝለዓለ ትምህርቲ ዕድል ክትረኽቡ ኢኹም" ቅድሚ እዚ ንተምሃሮ ምንጋሩውን ኣብቲ እዋን ንኣስታት12/13 ዓመታ እታ ሃገር ክትሰርሓሉ ንዘጸንሐት ናይ ትምህርቲ ፖሊሲ ቦቶም ኣብተን ዓመታትውን እንተኾነ ከም ካቢኔ ኾይናም መንበር ጥራይ እንዳተቐያየሩ ዘመሓደሩ ዝነበሩ ካቢኔ ሚኒስትራት ኤርትራ ብኸነት(wastage) ተሞሂቡ ተወጊዙ ኔሩ። ነዚ መለውጦ ክመጽእ ድፍኢት ዝገበረ ብሸም ቁልጡፍ መቐይሮ ስርዓት ትምህርቲ ኤርትራ (Rapid transformation of Eritrean Educational system) ዝተብሃለ ኣብ ዓመተ ትምህርቲ 2002 ዓ/ም ዝቐረበ መጽናዕታዊ ጽሑፍ'ዩ ኔሩ።

ኣብቲ እዋን ኩሎም ዝምለኩም ኣካላት ዱንጉይ ለውጢ ምዃኑ ካብ ምግላጽ ድሕር ኣይበሉን። ተምሃሮ 12 ክፍሊ ከይተረፉ ብዛዕባ እቲ መጽናዕቲ ብመልክዕ ሰሚናር ክገልጽ ናብ ሳዋ ንዝመጸም ሚኒስትር ሚኒስትሪ ትምህርቲ ኤርትራ ዝነበረ ኣቶ ዑስማን ሳልሕ ሓደ ተምሃራይ ብሕቶ መልክዕ ዘቕረበሉ ጽቡቕ ኣብነት'ዩ። "ካቢኔ ሚኒስትራትን መራኸቢ ብዙሃን ኤርትራ Wastage ዝበልኦ ሚኒስትሪ ወኪልካ ኣብዚ ብምጻእካ እንታይ ይሰምዓካ" ኢሉ ኣኾሪዎ ኔሩ። ኣብ ሳልላዊ ደረጃ ትምህርቲ ቅድሚ እዚ ዓመተ ትምህርቲ ካብ ሃገራዊ መርመራ ንዝተዓወቱ ተምሃሮ እተኣንግዶ እንኮ ዩኒቨርሲቲ ኤርትራ ዝነበረት ዩኒቨርሲቲ ኣስመራ ንክትዕጸውን ስርሓ ደው ክተብልን ተፈሪዳ። ኣብ ክንድኣ ካልኣት ሓደሽቲ ኮሌጃት ብቁልጡፍ ተመስራተን ንሳተን ከኣ

- The Eritrean Institute of Technology ከምኡ'ውን ካልኣት 5 ኮሌጃት
- The College of Agriculture
- The College of Art and Social Science
- The College of Business and Economics
- The College of Marine and Technology
- Orotta School of Medicine and College of Health Science

እዘን ትካላት ላዕለዋይ ደረጃ ትምህርቲ 'ውን ኣብ ትሕቲ ወተሃደራዊ ምሕደራ ካብ ወተሃደራዊ መዓስከር ሳዋ ብዝተመረጹ ኮነራላት ንክመሓደራ ብመርመራ ዘይተመመዩ ተምሃሮ ኣብ ዝሓሸ ዓውደ ትምህርቲ ብሰበይ ሰብካ ተመዲቦም ትምህርቲ ተባሂሉ ክጽዋዕ ኣጸጋሚ መስርሕ ተጀሚሩ። ንዝለዓለ ትምህርቲን ንሽሙ ዓውዲ ትምህርቲ መፍለዩ ተባሂሉ ዝወሃብ ምሕላፍ ምትራፍ ዘይብሉ ሃገራዊ መርመራ መመለሱ ንታሕቲ ዘንቆልቁል ዝኸበረ ውጽኢት ተምሃሮ ኣራጢጡ ባይታ ዘበጡ እዚ ነቲ ብዘይ መጽናዕቲ ዝተዋህበ ናይ ዓያሹ መብጽዓ ኣብ 2005 ከምዝፈርሰ ገበሮ። እቲ ፈተና ከም መሕለፊን መትረፊን መፍለይን እንተኾነውን እቲ ዘስዓቦ ቁስሊ ግን ፈጸሙ ክፍወስ ኣይከኣለን። ኣብ 2008 ገገገገ ደረጃ ዳይረክተራት ኣብ ሳዋ ኣብ ዝተገረ ኣኼባ ናይቲ ዓመት ውጽኢት ብዶክተር ብስራት ሓላፊት ማእከል መርመራ ጸብጻብ ተነቢቡ ኔሩ። ካብ ተሳተፍቲ እቲ መርመራ ልዕሊ 60% ብኩሉ ዓይነት ትምህርቲ F ከምዘምጽኡን ዝምልከቶም ኣካላት ክሓስቡሉን ከምዝግባእ ተላቢዮ።

ኣብዚ ሕጂ እዋን

ኣብ ታሕሳስ 2008 ዝወጸ ጽሑፍ ሚ/ትምህርቲ ኤርትራ (Eritrean Overview of Educational Sector) ብደረጃ ሚኒስትሪ'ውን ዝእመነሉ ፍሩያት ድኽመት ግን እቲ ጽሑፍ ብሽም ብድሆታት (Challenges) ዘሰፈሮ ክጥቕስ ይከኣል።

- ዘይምሩዩት ትሑት ቕረብ (መሳለጢ ትምህርቲ)
- ትሑት ትሕዝቶን ዘይተዛማድነት (ስርዓት ትምህርቲ)
- ተሑት ውሽጣዊ ብቕዓት (ውጽኢት ትምህርቲ ተምሃሮ)
- ድሩት ምሕደራዊ ብቕዓት (ምሕደራ ትምህርቲ)

እዚ ከምላእ ክጸፍን ክጸርይን ዝግብኦ መባእታዊ ግን ከኣ ኣገዳሲ ድኽመታት ብደረጃ ሚኒስትሪ ብድሆታት ኢልካ ምሕላፍ ንምትዕርራዮ'ውን ተገዳስነትን ድሌትን ከምዘከሉ ዝሕመረቲ ብምጃኑ ኣብ ዓውዲ ትምህርቲ እጃቶም ዘበርከቱ ዜጋታት ተስፋ ዘቁርጽዮ።

ኩነታት ተምሃሮ (ኣብ 2^ይ ደረጃ ዝመሃሩ)

1. ኣብ ኩለን 2^ይ ደረጃ ኣብያተ ትምህርቲ ኤርትራ (31 ኣብያተ ትምህርቲ ኣለዋ) ሓደ ተምሃራይ ትምህርቲ ክምዝገብ ናይ ምምሕዳር ኩጋን ዘለዎ ዋሕስ ሓዙ ክቐርብ ይግደድ። ትምህርቲ እንተቋረጹ'ውን ንምምሕዳር ክባቢ ብዝተመዘገበሉ ኩጋን ቁጽሪ ይሕብር። እታ ኩጋን ህይወት ምልእቲ ስድራቤት'ያ። ኣብ ሙሉእ ሃገር ወርሓዊ መቁነን (እዘን ተደለይቲ ሃለኹቲ ከም እኹል፡ ባኒ፡ ሸኮር፡ ላንባ...) ዝእመሰላ ብኩጋን ይዕደላ ካብ ዕዳጋ ውን ¼ ክሳብ 1/10 ስለዝሓሰር ብዘይ ኩጋን ናብራ ኣጸጋሚዮ። ብኩጋን ዝገዛእካዮ ሓዝካ ዕዳጋ ተማዕድው። ንኣብነት ሓንቲ 5 ዝኣባላት ስድራ ብ0.50 ናቕፋ 3 ባኒ ንመዓልቲ፡ 15 ኪሎ ምሽላ ንወርሒ ንኪሎ ብ10 ናቕፋ፡ 3 ኪሎ ሸኮር ንወርሒ ብ13 ናቕፋ... ትረክብ እዚ ስለዘይኣኹል ብዕዳጋ ይምልኡ። ኣብ ዕዳጋ ባኒ 5 ናቕፋ፡ ማሸላ 33 ናቕፋ፡ ሸኮር 60 ናቕፋ ኣብ ላዕሊ ንዝተጠቐስ መስፈሪ ይዕድጉ።
2. ኣብ ኤርትራ ካብ ቦታ ቦታ ንክትንቀሳቐስ ኣብ እትነብረሉ ከተማ (ዓዲ) ገዛውቲ ከይተረፈ ብሽም መንቐሳቐሲ ዝፍለጥ ወረቐት ፈቓድ ክህልወካ ኣለዎ። ኣብ ክሊ ዕድመ ትምህርቲ ዝርከቡ መንእሰያት መንቐሳቐሲ ፍቓድም ታሲራ ቤት ትምህርቲዮ።
3. ንኣሸቱ ይኹን ዓባይቲ ንግዳዊ ትካል ዘለዎም ስድራ ቤት ፍቓድ ንግዲ ከሓድሱ ምስዘደልዩ ዓመታዊ ግብሪ ምክፋሎም ኣኻሊ ኣይኮነን። ሃለዋት ደቆም ከካብ ዘለውዎ ትካል ሰራሕተኛታት እንተ ኾይኖም ኣሃዱ ወተሃደራት እንተኾይኖም ካብ ቤ/ትምህርቲ ተምሃሮ እንተኮይኖም ክቐርቡ ይግደዱ እዚ መስርሕ'ውን ዓመታዊዮ።

እዚን ካልእን ደፊኡ-ዎምን ኣገዲዱ-ዎም ናብ ኣብያተ ትምህርቲ (ብሕልፊ ኣብ ናይ 2^ይ ደረጃ ትምህርቲ ዕድመ ክለ ዝርከቡ) ኣብ ትምህርቶም ዘለዎም ኣጠማምታን ድሌትን ትሑት ኣብ ርእሲ ምጃኑ ኣብ ትሕቲ ደረጃ ትምህርቲ ዘቋረጹ ወይ'ውን ምስዝተርፉ ዕጭኦም ዊዓ (ውትህድርና) ስለዝኾነውን ሸቁሩራት ከም ሓደ ብሰብ ዝተሰርሓ መሳርሒ (Man Made Machine) ግበር ዝበልካዮ ዝገብር ኣይትግበር ዝበልካዮ ዘይገብር

ንተበላሕነቶም ኮነ ንምህዘ ዘይግደሱ ውጽዓት ተስፋ-ኣም ጽልመት-ዮም። ብሕልፊ ብዕድመ ዕብይ ዝበሉ ተምሃሮ ኣብ ከባቢ ቤት ትምህርቲ ወተሃደራት ወይ ዓበይቲ ናይ ጽዕነት መካይን ምስከረኤ ዝሃደሙ ወይ ክሃደሙ ዝፍትኑ ምርኣይ ልሙድ-ዮ። ዕድል ኣብ ዝረኽቡሉ ሞት ወይ ነዊሕ ማእሰርቲ ክስዕብ ዝኽእል ስግረ ዶብ ንምፍታን ድሕር ኣይብሉ-ንዮም። እቶም ውሑዳት ዝርከቡም ብስድርኦም ብዝግበረሎም ኸንክን ኣብ መባእታ ንፋዓት ዝሰሩ ብዕድመ ምስ በሰሉን ኣብ 2^ይ ደረጃ ምስ በጽኡ “ይይ ተማሂርናውን ናብ ሳዋ” ዝብል ኣተሓሳስባ ተገዳስነቶም ከንቆልቁል ይረኣይ። ነቶም ተገዳስነቶም ክዕቅቡ ዝኽእሉውን ክሳብ ሕጂ ንልዕሊ 7^ተ ዓመታት ኣብ 2^ይ ደረጃ ኣብ ኩሉ ዓይነት ትምህርቲ መምሃሪ መጻሕፍቲ (Text Book) ኣይተዳለወን ብቑዓት ዓይነት ተገዳስነት መምህራን-ውን ንተምሃሮ ዝስሕብ ኣይኮነን።

ኩነታት መምህራን

- ብሓፈሽኡ ኣብ ኩለን ትካላት መንግስቲ ዝምደቡ ካብ ላዕለዋይ ደረጃ ትምህርቲ ዝተመረቁ መንእሰያት ትሑዝ 3^ተ ዓመት ብዘይ ደሞዝ ክሰርሑ ይግደዱ። 1^ይ ዓመት ብሽም ዩኒቨርሲቲ ሰርቪስ ናይ ጁባ 441 ናቕፋ፣ 2^ይ ዓመት ብሽም ንጡፍ ሃገራዊ ኣገልግሎት 145 ናቕፋ፣ 3^ይ ዓመት ብሽም ምዱብ ሃገራዊ ግልጋሎት 500 ናቕፋ ነዚ ሕሰም ምስ ወድኡውን ኣብ 1996 ምጣነ ሸርፊ ዶላር 5.30 ብር ኪሎ ዝወጸ መሳልል ደሞዝ ሰራሕተኛታት መንግስቲ ንክእትው ወይ ኣብ መንጎ ምስግጋር ዘጋጥም ልሙድ ጌጋ ወይ ብትሑት ብቑዓት ብልሹውን ምሕደራን ልሙድ ምድንጓይ ብቁጣር ተባሂሉ ዝሕለፍዮ። ኣብ ካልኣት ትካላት ብግርይን ዓይነት ስራሕ ገለ ርህራሃት ሓለፍቲ ተወሳኺ ኣታዊ ዝረኽቡሉ መገዲ ሃስስ የብሉሎምዮም። ኣብ ሞያ መምህርና ግን ኸምዚ ኸግበር ዘይኽእል ብምጅኑ ህዝቢ ከባቢ ክሕግዝን ክዋጽእን ብምምሕዳራት ከባቢ ይሕተትዮ። እዚ ግን ናይ ተመጽዋትነት ስምዒት ይፈጥረሎም ከበድ ናብራ ኤርትራ ንምግጣሙ ናብ ትሑት መዓልታዊ ናይ ጉልበት ስራሕ ዝዋፈሩ ዋላውን ናብ ውትህድርና ክስሓቡ ዝብህጉ መምህራን ኣለው።
- ኣብ ኣመዳደባ መምህራን ብዓይነት ትምህርቲ ምዕሩይ ብዘይምጅኑ ኣብ ዝተመደቡላ ቤት ትምህርቲ ኣብ ዘይፈልጥዎን ምስ ትምህርቶም ኣብ ዘይሳነ ዓውዲ ትምህርቲ ዝምደቡሉ እዋን-ውን ኣሎ።
- ውጽእን ወድዓዊ ናይ ቅያር ፖሊሲ ዘይምህላው ኣብ ፍርቂ ዓመት ወይውን ኣብ መወዳእታ ዓመት “ሕጂ”ኸ ናብይ ይቐይሩኒ ይኾኑ” ዝብል ሻቅሎት ኣብ ኩሉ መምህር ዝፍጠርዮ። ብሕልፊ ናብ ሳዋ ኣብ መወዳእታ ዓመት ካብ ሓንቲ 2^ይ ደረጃ ክሳብ ሓመሽተ መምህራን ክቐየሩ ግድን እዩ።
- ናብ ዝለዓለ ትምህርቲ/ስልጠና ንካልኣይ ደረጃ መምህራን ዘይምህላው፣ እንተ ኣሎውን ንላዕለዎት ሓለፍቲ ሕዙእ ዝኾነ ዕድል ትምህርቲዮ። ኣብዘን ዝሓለፉ ዓመታት ካብ ዝተኸየደ ስልጠና ብደረጃ ማስትሬት ብጣዕሚ ዘገርም ናይ ላንካስተር/ኢንግላንድ ክጥቐስ ይከኣል። እዚ ስልጠና ንሓለፍቲ ዝተዋሃበ ኾይኑ እቶም ተሳተፍቲ ካብ 8^ይ ክፍሊ ከይተረፉ ዝኣተውሉ ኩሎም-ውን ቐዳማይ ዲግሪ ዘይብሉ ክኾኑ ከለው እታ ዩኒቨርሲቲውን ዝሃበቶም ሰርቲፊኬት Invalid in UK ዝብል ሕታም ጽሑፍ ኣብ ታሕቲ ኣስፊርምሎ። ድሕሪ እዚ ኣብ ደቡብ ኣፍሪቃ ተጀሚሩ እተን ዩኒቨርሲታት መረዳእታ ትምህርቲ ስለዝሓታ ተስፋ ዝህብዮ ኔሩ እንተኾነ ግን ዝተላእኩ መብዛሕትኦም ብዘይምህላዎም ተቋርጹ። ኣብዚ ሕጂ እዋን ዝተጀመረ ናይ ተልእኮ ትምህርቲውን ኣሎ። እዚ ንማስትሬት ዝኸየደ ዘሎ ትምህርቲ ብሙሉእ ብሓለፍቲ ዝተታሕዞዮ። ብገንዘብ ህዝብን መንግስትን ንካልኣት ማስትሬት ከይተረፈ ዝመሃሩ ኣለው። ኣብ እዋን ፈተና ወይ ውን ዕዮ ኩለን ቤ/ጽ ሓለፍቲ ዕውት ምጅኑን-ውን ናይ ስራሕ ሃንፍ ዝፈጥር ዘሎዮ።
- ካብ ኮሌጃት (ማይ ነፍሒ) ወዲኦም ዝመጹ መምህራን-ውን ኣብ ኮሌጅ ከለው ብወተሃደራዊ ኣተሓሕዞ ስለዝሓልፉ ከም ሲቪል መምህራን ኾይኖም ከዓዩ ይጽገሙ ምስቲ ንኣኸቲ ምጅኖምን ብዘለዎም ፊንጎሳዊ ጸገም ብዝሒ ብኩራትን ስነ ምምህርናዊ በዳላት ይፍጽሙ።
- ኣብ መንጎ ትምህርቶም ትምህርቲ ከይወድኡ ዝምደቡ ተምሃሮ ኮሌጃት-ውን ኣብ ኣብያተ ትምህርቲ ኮነ ኣብ ዕድሚኦም ዝወርድ ዘሎ ክሳራ ማንታ ጎድናዊ ሳዕቤትን ዘየቐሰን ኣደራዕ ኣብ ልዕሊ ህዝቢ ኾይኑ ይርከብ። መንግስቲ ኣብ ዝደለዮ እዋን ብዘይጭቡጥን ዘየማትእን ምኽንቲ ኮሌጃት ዓጽዮ መኣስ ናብ መኣዲ ትምህርቶም ከም ዝምለሱ ከይነገረ ንመነጻብር ብዘጸግም ናይ ጁባ ስልዲ ኣብ ዘይፈልጥዎ ሞያን ባህልን ዝምድቦም ተምሃሮ ብዓቢኡ እዞም መንእሰያት ኣብ መንግስቲ ዘለዎም እምነት ጠቕሊሉ ከምዝጠፍእ ጌሩዎ ይርከብ። ብካልእ ወገን-ውን ትምህርቲ ከም ዝብድልን ተምሃሮ ከምዝጎድእን ጌርዎም ኣሎ። ንኣብነት ኣብ ዓመተ ትምህርቲ 2008/09 ካብ መኣዲ ትምህርቶም ተጎናዲቦም ብስም ምትዕርራይ ዓመተ ትምህርቲ ኮሌጅ ማይ ነፍሒ ናብ ሚኒስትራታትን ኣብያተ ትምህርትን ዝተመደቡ ልዕሊ 2^ይ ዓመት ተምሃሮ እዚ ኮሌጅ ዘጋጠሞም ክጥቐስ ይከኣል። ብዓቢኡ እቲ ኣብ ዝተላለዩ ጊዜን ኩነታትን ዝግበር ምቁራጽ ትምህርቲ ኣብ ዝለዓለ ትካላት ትምህርቲ ይበዝሕ ምህላው ከምኡ-ውን ተሓታቲ ኮነ ኣዋዲ ዘይብሉ ምጅኑ ተምሃሮ ቐሲኖም ውራይ ትምህርቶም ከይገብሩን ብተስፋ ንብቑዓትን ንዝሓሸ ፍልጠት ከይጽዕሩ ዘሰናኸል ኣብ ንኡስ ዕድመ ኣብ ዝለዓለ ጥርዚ ተበላሓትነትን ምስትውዓልን ኣብ ዝበጽሑሉ እዋን ብምጅኑ መንእሰያት ምጽዋሩ ብምስኣን

ሐላምትን ጠመትን ከምኡውን ግዳይ ስግረ ዶብ ከም ዝኾኑ ጌራምም ኣሎ። እዚ መስፈሪ ዘይርኽቦ በደል ኣብ ልዕሊ ትምህርትን መንእሰያትን ውርጹጻት ብምንታይ ከመኸንይሉ ከምዝኸእሉ ከምኡውን ነቲ ዝረኽቡዎ መኸሰብን ጥቅምን እንታይ ኣሎም ይገልጽዎ ይኹን? ዋላስ እንተ ዘይዓረቡዎም 13 ዓመታት ተጽብዮም እታ ልምድቲ “ብኸነት” ትብል ቃል ከምጽኡ ደለዮም?

- ኩነታት መነባብሮ መማህራንንውን ነቲ ሞያ ኣዝዩ ከም ዝፍንፈንን ከምዝጽላእ ካብ ዝገበርዎ ረቋሓታት ኣደዮ። ብሓፈሻ ሙሉእ ሃገር ኣብ ሕማቅ መነባብሮ ከምዘሎ ዘይከሓድ ኹይኑ ከም መምህር ግን መነባብሮ ዝደሃኹን ሰይሰይ ዝበለሉን ክፋል ህዝቢ የሎን። ብሰንኪ ዓቢ ጸገምውን ምስ ስነ-ምግባር መምህርና ዘይሳነ ስራሕ (ሽቅለት) ዝተጸመዱን ዝተዋፈሩን መማህራን ብዙሓትዮም (ኣብ ስቴር ቦታ ዝስከሙ ኣብ ወደብ)፣ ኣብ እንዳ ባኒ፣ ኣብ ዓባይቲን ንኣሸቱን ሆቴላት ከም ኣሳሰይቲ (waiter)፣ ኣብ መንግሥታዊ ምድሪ ከም ተቆጻጸርቲን ፎቶሪያን፣ ገዛ ገዛ ከም ቆናኒት እንዳዞሩ ደቂ ሃብታማት ዝምህሩ... ዝሰርሑን ብዙሓት መማህራንዮም። ኣብ ወሰና ወሰን ዶባት ዝተመደቡውን ዝመችኦም ጊዜ ተጸቢዮም ሃገርም ራሕራሐም ይሃድሙ ወይውን ጽቡቅ ኣታውን ገንዘብን ክረኽቡ ዝኸእል ድለላ ምስጋር መንእሰያት (ስግራ-ዶብ) ይኣትው (እንታይ እሞ ክገብሩ ንምብዳህ ሕማቅ መነባብሮምበር ክብረት መምህርና ጠፊኡዎም ኣይኮነን)።
- ኣብዚ ሕጂ እዋን ኣብያተ ትምህርቲ ኤርትራ (ብሕልፊ 2^ይ ደረጃ) ተምሃሮን መማህራንን ንመንቐሳቐሲ ወረቐት ክብሉ ዝተዓቁሩለን መጻንሒ) መዕቐሊ ትካላትምበር ፍልጠት ዝሸመተለን መጻኢ ወለዶታት እታ ሃገር ዝኹስኹሰለን ትካላት ካብ ምዃን ቦቲ ምድንቋር ወለዶን ምልማስ ስርዓተ ትምህርትን ስርሐይ ኢሉ ዝሓዙ መንግስቲ ተፈሪደን ይርከባ።
- ኣብ ዓመተ ትምህርቲ 2008/09 ኣብ 2^ይ ደረጃ ኣብያተ ትምህርቲ ዝምህሩ ልዕሊ 300 መማህራን ስርሐም ኣቋሪጸም። እዚ ድማ ዓመታዊ ብምዃን ኣብ ኩለን ኣብያተ ትምህርቲ ገዳይምን ናይ ስራሕ ተመኩሮ ዘለዎም መማህራን ንዓይነት ከማን ኣብ ዘይርከቡሉ ደረጃ ተበጺሑ ኣሎ። ብሕልፊ ኣብ ዞባታት እታ ብበዝሒ ሙኩራት መማህራን ዝሓሸት ዝሰበረት ዞባ ማእከል (ኣስመራ) ሪጋኦ በጺሑ ኣብዘን ዝሓለፈ ክልተ ዓመታት ብመማህራን ዞባ ማእከል “ሱናሚ” ተባሂሉ ዝተጸወዓ ምቕይዮር መማህራን ብሕልፊ ናብ ሳዋ ንዝሓለፈ ኩርካሕን ሓርጎጽጎጽን ተጻዊሮም ሰለይ ክብሉ ዝጸንሑ ምኩራትን ዓባይቲ መማህራን ዝኾረዩን ነቲ ዝፈትውዎን ዝደኸሙሉ ሞያ ክገድፍዎ ዝደፍኡን ዘቀላጥፋን ፍጻሜ ኔሩ።
- ካብተን ዘይጠቅማ ደሞዝን ናይ ጁባ ክፍሊት ኣብ ዝተፈላለዩ እዋናትን ኩነታትን ዝገበር ውጽኢትን ተቆራጽን ጥሑሕ ሕጊ መነባብሮን ጠራታን ዘይምህላው። ኩነታት ስልጣንን ከምኡውን ኣስፋፍላ ኣበል ኣብ ኩለን ሚኒስትራታት ስራዕ ዘይምዃን ብሕልፊ ናይ ሚኒስትራ ትምህርቲ ትሑት ዘይሚሃናዊ ምዃን ብሰንኪ ብልሽውን ትሑት ብቐዓት ምሕደራ ሚኒስትራ ትምህርቲ እቲ ዝግባእካ ክፍሊት ብእዋኑ ዘይምርካብ ብርትዓዊ ዋጋ ዝመጽእ ሃለኹቲ ኩለን ሚኒስትራታት ተጠቐምቲ ክኾና ከለዎ መማህራን ግን (ብጀካ ኣባላት ቤ/ጽ) ምሕሳምም..... ንመማህራን ዝፈታተኑ ዘለው ኩነታትዮም።

ብሽም ርትዓዊ ድኳን ዝፍለጥ ድኳን ሃለኹቲ ካብ ኣስመራ ወጻኢ ኣብ ትሕቲ ህ.ግ.ደ.ፍ ጨንፈር ዞባ ወይ ንኡስ ዞባ ይምእከል። ተጠቃሚ እቲ ድኳን ክትኸውንውን ምስቲ ጨንፈር ዘለካ ዝምድና ይውሰና። ናይ ሓንቲ ኣሃዱ ዝምድና ምስዚ ጨንፈር ክድልድል ስራዕ ሰሙናዊ ኣኼባ ክተካይድ ቦቲ ጨንፈር ንዝለኣኽ ፖለቲካዊን እዋናዊ ጽሑፋት ብተገዳስነት ክትመያየጥን ህ.ግ.ደ.ፍ ዝደልዮ መልስ-ዕንጋላ ክትሰድድን ኣገዳሲ ሓበሬታ ክትሰድድ ወርሓዊ ጸብጸብ እታ ጨንፈር ብእትደልዮ ኣገባብ ኣጸሓሕፋን መንፈስን ጌርካ ክትሰድድ ማእቶታዊ መጻባት ኣብ ጊዜ ዕረፍቲ ኣባላትካ ክተካይድ ...ካብ ዝሕተታ ረቋሕታትዮን። እዘን ዝተጠቀሳ ብዘለዎም ተደራራቢ ስራሕን ዋሕዲ ጊዜን ድሌትውን ዘይብሎም እቲ ምምሰልገውን ፍጊዕ ስለዝበሎም ክኸውን ይኸእል ብመምህርና ዘይትግበራ ኣብ ርእሲ ምዃንን ጨናፍር ህ.ግ.ደ.ፍ ዘለዎም ኣጠማምታ ምሁራንንውን ኣብ ትሑታዊ ቅልውላው (Inferiority Complex) ዝተመስረተ ብምዃን ጨናፍር ህ.ግ.ደ.ፍን መማህራንን ሓመድን ዓይንን ኹይነን ኣለዎ።

- ሱፐር ቫይዘራት ኣብ ምኽያድ ጥሑሕን ስራዕን ስርዓተ ትምህርቲ ከበርክትዎ ዝኸእሉ ሞያዊን ምሕደራዊ ሓገዝ ንኣብያተ ትምህርትን መማህራንን ሸለል ዝተባህለን ዝተረሰባን ይመስል። ን2^ይ ደረጃ ዝምደቡ ሱፐር ቫይዘራት ዘለዎም ብቐዓት ተቐባልነት ብመማህራን ትሑትዮ። እቲ መስርሕ ሱፐርቪዥን ኣብ ክንዲ ደገፍ ዝህብ ኣብ መጥቃዕቲን ተወራዳይነትን ዝተመርኮሰ ብምዃን ብዙሓት መማህራን ብሱፐርቪዥን ሕጉሳት ኣይኮኑን። ኣብ ዞባታት ብዘሎ ዋሕዲ ሱፐርቫይዘራት ጸገም መንግሥታዊ ተወሲኹዎ የሎን ኣብ ዝበሃለሉ ደረጃ በጺሑ ይርከብ። ካብ ዝሓለፈ ኣርባዕተ ዓመታት ኣትሒዙ ኩለን መካይን መንግስቲ ምስ መራሕተን (ኣውቲስትራን) ናብ ጋራጅ መንግስቲ ዝበሃል ትካል መንግስቲ ተጠርኒፊን ብምህላውን ሓንቲ ሚኒስትራ ወይ ኣብ ዞባታት እትርከብ ጨንፈር ንስራሕ መኪና ምስትደልይ ብመልከዕ ክራይ ናብዘን ትካላትዮ እትጥቀም ሚኒስትራ ትምህርቲውን ከምተን ካልኣት ሚኒስትራታት ደሞዝ ሰራሕተኛታት (መማህራን)፣ ሱፐርቪዥን፣ ዑደት (ምብጻሕ) ኣብያተ ትምህርቲ፣ ቀረብ መሳላጥያን ንዋት ትምህርቲ... ዝኣመሰላ ስራሕ ተካርያ ክተሳልጥ ትፍትን መንግስቲ ነዚ ነዳዲን መቐያየሪ ኣቁሑት መካይን ንምቁግብ መስርሕ “ካብ የማናይ ጁባ ኣውጺእካ ናብ ጸጋማይ ጁባ ምእታው” ካብ ዝእወጅ ምስቲ ኣብያተ ትምህርቲ ፋሕ ምባለን

ንሚኒስትሪ ትምህርቱ ስርሐ ከምዝቐጥብ ጌርዎ ይርከብ። ብሰንኪ እዚውን ሱፐርቪዥናዊ ስራሕ ኣብ ዓመት ወይ ኣብ ስሚስተር ኣንገላብ ንኣብያተ ትምህርቲ ከምዝብጸኡ ተጌሩ ኣብታ ኣንቲ ምብጸኡውን መማህራን ተካሪዮም ይምለሱ።

ኩነታት ወለዲ (ህዝቢ- Community)

ኣብ ትምህርቲ ዘለዎም ኣጠማምታን

ብመሰረት ጽሑፋዊ ፖሊሲ ሚኒስትሪ ትምህርቲ ሃገረ ኤርትራ ንዝኾነት ቤት ትምህርቲ ዝለዓለ ኣመሓዳሪ ኣብ ወለዲ፣ መማህራንን ተምሃሮን እትቐውዎ ብስም PTA (PTSA) እትጽዋዕ ማሕበር ይኸውን። ብዝሒ ኣባላት እዛ ማሕበር ብደረጃ ኣብያተ ትምህርቲ ይውሰን። ዝኾነ ኣላፊ ቤት ትምህርቲውን ነዛ ማሕበር ከቅውምን ከደልድልን ከም ቐዳማይ ስርሐ ብምውሳድ ይጽዕር እንተኮነ ግን እዞን ማሕበራት ብጀካ ኣብ ናይ ግለ/ብሕቲ ኣብያተ ትምህርቲ ኣብ ካልኣት ህዝቢ ጸማም እዝኒ ሂብዎ ይርከብ ወለዲ ብኩነታት ትምህርቲ ዘይዕገባት ምዃኖም ዓቢ መርኣዮዮ። ውጽኢት ደቆም ኮነ ኩነታት ትምህርቲ ወለዲ ንምዕዛብ ናብ ኣብያተ ትምህርቲ ምኻድ ተሪፉ ብፍሉይ ኣጋጣሚታት ጥራይዮም ወለዲ ናብ ኣብያተ ትምህርቲ ዝበጽሑ ካብዞን ፍሉይት ኣጋጣሚታት ክጥቀሳ ዝገባኣን

1. ኣብ ሙሉእ ሃገር መስርዕን ቅጥዕን ዘይብሉ ግፋ ልሙድ ተርእዮዮ። በዚ ህዝቢ ግፋ ዝብል ስም ዝጽውዖ ግፍዲ ተምሃሮ ምስ ድቪዥኦምን ጥራዞምን፣ ሰራሕተኛታት መንግስቲ ምስ መረጋገጺ ወረቀት ህላወ ኣብ ስራሕ፣ ወተሃራት ምስ መንቐሳቐሲ ወረቐቶምን ፍቓዶምን ዝግፈፍሉን ዝቐየዱሉን እዋናት ኣሎ። ኣብ ከምዚ እዋን ተምሃሮ ደቆም ዝተታሕዙዎም ወለዲ መረጋገጺ ንምርካብ ናብ ደቆም ዝመሃርሉ ቤ/ትምህርቲ ክቐርቡ ስለዘለዎም ናብ ቤ/ትምህርቲ ክኸዱ ይግደዱ።
2. ትካል ዘለዎም ወለዲ ፍቓድ ንግዲ ከሓድሱ ምስ ዝደልዩ ኣብ ዕድመ ክለ ትምህርቲ ናይ ዝርከቡ ደቆም ኣብ ትምህርትን ሃገርን ምህላው መረጋገጺ ኣብ ቤ/ትምህርቲ ከምጽኡ ኣለዎም።
3. ሓደ ናይ ቅድም ተምሃራይ ዝነበረ ናይ ቀደም ዝተመሃረሉ መረጃ እታ ብኣካል ኮነ ብወኪል ክወስድ ምስ ዝደልይ ነዚ ናይ ውልቁ ሃብቲ ዝኾነ መረጃ እታ ወረቀት ክረክብ ኣብ ድሌት ካልኣት ሰባትዮ ዝውሰን። ካብ ሃገር ወጻኢ ዝነበር እንድሕር ኾይኑ ካብቲ ዝነበረሉ ሃገር ካብ ዝምልከቶ ኣካል 2% ከምዝከፍል፣ ኣብ ሃገር ውሽጢ ንዘለው ዝሰርሕሉ ትካል ወይ ኣሃዱ ንክወስዱ ከምዝፍቀደ ዝገልጽ ደብዳቤ ኣብ ሃገራዊ ኣገልግሎት ዘይተሳተፉ ምስ ዝኾነ መረጃ እታ መክኒት ክቐርቡ ይግባእ እዚውን ቤ/ትምህርቲ ዝነበረት ከይኮነት ቤ/ጽ ሞ ትውስኖ።

ኣርእስቲ፡ ገምጋም ስራሕ ሚኒስትሪ ትምህርቲ ዓመተ ትምህርቲ 2008/09

ቦታ ኣኼባ፡ ቤት ምኽሪ ንግዲ (ኣዳራሽ) ኣስመራ

ተሳተፍቲ፡ ልዕሊ 150 ተሳተፍቲ ካብ ኩለን ሞታት ብውሑዱ 15 ሰባት ኣለፍቲ ጨንፈር ሞ ሚኒስትሪ ትምህርቲ፣ ኣለፍቲ ጨንፈር ንኡስ ሞ ሚኒስትሪ ትምህርቲ፣ ሱፐርቪዥናዊ ስራሕ ኣብ ዓበይቲ 2^ይ ደረጃ ኣብያተ ትምህርቲ ዳይሪክተራት፣ ሚኒስትሪ ትምህርቲ ሃገረ ኤርትራ ዳይሪክተር ጀነራላት 5^ይ ክፍልታት ሚኒስትሪ ትምህርቲ፣ ኩሎም ላዕለዎት ኣለፍቲ ሚኒስትሪ ትምህርቲ ከምኡውን ኣለፍቲ ህዝባዊ ርክባት ሞዊ ምምሕደራት ተረኺቦም።

እዚ ኣብ ወርሒ ነሓስ 14 ክሳብ 17 ዓመተ 2009 ዝተካየደ ኣኼባ ኣነውን ተሳተፊዮ ኔረ። ኣብዚ ኣኼባ ዝነበረ ኩሉ ፍጻሜታት ብመሰርዕ ኩለን ዝተልዓለ ነጥብታት ብደቂቅ ክቐርብ እንተተጸገምኩኝ ነተን ኣገረምቲ ዝነበራ ግን ብተርምሞ ኣብ ኣንጎላይ ከስፍረን ተገዲደ። ብቐንዱ ኣብ ከምዚ ኣኼባ ንክይትግደስ ዝገብር ኩነታት ኣሎ እግረ መገደይ ንሳቶምውን ክገልጸም።

- ቦቲ ዝገበር ኣኼባ ዝጸድቕን ዝረቐቕን መደብ ዘይምህላው፣ ንውዱእ ጉዳይት ምዕዛብ ስለዝኾነ
- ዓመት ዓመት ዝደጋገምን ዘይዕረን ጸገማት ምስማዕ ስለዘሰልጹው

- ንሓደ ፍታሕ ዘድልዮ ጉዳይ ሚኒስትር ሚኒስትሪ ትምህርቲ ከይተረፈ ክምልስ ይጽገም ስለትረጎሎ ከምሓንጻጽን ኣጽዳቕን ናይ ትምህርቲ ፖሊሲ ኢልካ ትሓስቦ ሰብ “ደሓን ንመንግስቲ ሪፖርት ክንገብር ኢና”፣ “ዚ ጉዳይ ንዝምልከት ንሓሳብ ኣካል ክንሓትት...” ዝብል መልሲ ይህብ።
 - ኩሉ ተሳታፊ ንኣበልን ሓለፊቲ እንተልዮምውን ቁርስን ምሳሕን ስለዝህልው ነዚ እን ጥቕምታት ክብል ኣብ ቦታ ኣኼባ ይርከብ። እዚ ኣብ ኩሉን ሚኒስትራታት ዘሎን ዘሕሰብን ዘሰደምምን ግን ከኣ እንዳተለምደ ዝመጸ ባህሊ ብምኃኑ ሞላ ካቢኔ ሚኒስትራታትውን ንኣበል ክብሉ ዝእከቡዮ ዝመስለና።
 - ዓውደ ዘተ (Work shop) “ወርቂ ፍታሕ” ዝብል ስም ብተዋዘይቲ ተጠሚቕን ንሓደ ዓውደ ዘተ ካብ ዘቕርብ ሰብ ንሓሳብ ዝፈልጡን፣ ነቲ ዓውደ ዘተ መሃሪ ፍሪ ዘለዎን ጠቓምን ክገብሩ ዝኸእሉ ፈላግትን ክኣላታት እንክለው ብዘረባ ክእለት ወይውን ብጥቕምን ዝምድናን ምስ ሓለፍቲ ርክብ ዘለዎም መደናገርቲ ነገር ክሓግትሉ ዝሓልፍን ዝጠፍእን ግዜን ገንዘብን የሕዝን። ንክሳተፉ ዝለኣኹውን ካብቲ ዓውደ ዘተ ተማሃሮም ኣብ ግብሪ ዘውዕሉ ወይ ነቲ ዓውደ ዘተ ብሓሳብ ዘህቡትሙ ከይኹን ጽጉማት ሰለዝኹን ሓለፍቶም ስለዝፈትዎም ንክጥቕሙ (ብገንዘብ) ተባሂሎም ይሳተፉ። ናብቲ ኣኼባ ክምለስ፣ እቲ ኣኼባ ብሚኒስትር ሚኒስትሪ ትምህርቲ ኣቶ ሰመረ ርእሶም ተኸፊቱ ናብ ጸብጻብ ምስማዕ ኣትዩ።
1. ዳይሬክተር ጀነራል ክፍለ ሞያዊ ስልጠና (TVET Technical & Vocational Education and Training) እቲ ጸብጻብ ኣብ ክልተ ዝተገምገመ ኔሩ። (ኣብ ሳዋ ዝርከብ ማእከል ሞያዊ ስልጠና ኤርትራ ኣብ ካልእ ቦታታት ዘለዎ ቤት ትምህርቲ ስነ-ኪነት) ንሳዋ ወኪሉ ዘቕርብ ዝነበረ ሰብ ሽሙ ዘይሓዝኩም ክጅምር ከሎ ንሳዋ ከም ኣንቲ ዞባ ክትሕሰብ ብበዝሒ ተምሃሮ ከምትዕብልልል ብከምኡውን ነታ ቤ/ትምህርቲ ዘለዎ ዓበይቲ ሽግራት ንምፍታሕን ዝገበሩ ጸዕሪ ኣቕሪቡ። ነቲ ኣካዳሚያዊ/ሞያዊ ክፋል ባዕሎም ከምዘማሓድሮም፣ ኣብ መነሳብሮ ተምሃሮን መማህራንን ቁጠባዊ መዳያትን ግን ኮ/ል ኣብርሃም መድህን (ወዲ መድህን) ከምዘመሓድሮ፣ ንመነሳብሮን ቁጠባን ካብኡ ሓለፉውን ሞያዊ ስልጠና ሓለፍቲ መዓስከር ኢዶም ከምዘእትውን፣ ብሓጺሩ ኣገላልጺ “ብጽንጽ እቶም ኮነራላት ክንሃረብ ንጽገም ኣለና” ኢሉ። ኣስዓቡውን እቲ ካሪክለምን መስርሕንውን ንስራሕ ብቁዓት ዝኹን ተምሃሮ የፍርይ ከምዘየሉ፣ ዋሕዲ መሳርሒ ዓቕሊ ዘጽበሎም ምኃኑ፣ እቲ ሕሱር መሳርሒ ዝበሃል ንኣብነት መጋዝ ዕንጨይቲ ከማን ኣንቲ ንሸውዓተ ተምሃሮ ከምትበጽሑ፣ ኣብ ዓበይትን ናይ ሕርሻ ማሽነሪ ስልጠናም ኢሎም ዘመረቕዎም ተምሃሮ ብሰንኪ ነዳዲ ዘይምህላው ተንቐሳቕሲት ማሽን ተንኪፎም ዘይፈልጡ ከምዝኹን... ካልእን ዘርዘሩ። ኣብ መማህራንንውን ብቐዓት ከምዘየሉ ቅድሚ ሕጂ ኣብኡ ዝወድኡ ከምዝተመደቡ፣ (ብናቱ ኣገላልጺ “12 ዝወድኡ ን12 ክፍሊ ይምህሩ ኣለው” ኢሉ)። ብሓቂ ንብዙሓት ጸባ ኣስቲዮና፣ ናቱ ጸብጻብ ምስተወድኦ ዓበይቲ ሓለፍቲ ግን ተኸኸ ከምዝበሉ ኣየጠራጥርን። ኣብ ሚኒስትሪ ትምህርቲ 3^ይ ዓመቶም ዝገበሩ ኣቶ ሰመረ ርእሶም ክሳብ ሕጂ ንነብሶም ሓዳሽ ስለዝቆጽርዎ ኣብ ዝኹን ግዜ ንዕምዖ ዝውክል ብሓራቕ መልሱን ብተሪር ዘረብኡን ዝፍለጥ ኣቶ ጴጥሮስ ሃ/ማርያም ዳይሬክተር ጀነራል ክፍሊ መጽናዕትን ምምዕባል ዓቕሚ ሰብ (Research & Human Resource Development) እዩ። ኣብ ማእከል ዘረባውን ከዕጠይጥይ ጸኒሑ ምስተወድኦውን ማይክራፎን ከይተጸበዮዩ ጀሚሩ። ጥቃ ሚኒስትር ኣብ ቅድሚትዮ ኮፍ ኢሉ። ካብ ተዓዘብቲ ኣብ ኣኼባታት ከም ተቓውሞ ዝተለምደ ሓደ ሰብ ቕጭ ዘምጽእ ወይ ድምጺ መንግስቲ ክፍተው ክዛረብ እንተጀሚሩ ኣብ ውሽጢ ኣዳራሽ ዘሎ ሰብ ተሳታፊ ነንሕድሕዱ ሚስ ኮል (Missed Call) ይጅምር። ኣቶ ጴጥሮስውን ክቐዎም ምስጀመሪ ሞባይላት ከም ኣመለን ክርብሻ ጀሚረን። ማይክራፎን Wireless ብምኃኑ ክንሰምዖ ኣይንክእልን ኣትሪሩ ግን “ንስራሕ ድልዎት ዘይኹን ተምሃሮ ኢና ነመርቕ ዘለና” እትብል ዘረባ ረገጹ ሓውሲ ምፍርራሕ ዘለዎ ዘይምስምማዕ ኣስሚዑ። ቐጻሊውን “ሕጂ ብዝሒ (Quantity) ዝጠመተ ንቐጻሊ ግን ብቐዓት (Quality) ዝጠመተ ስራሕ ክንሰርሕ ይግባእ” ኢሉ። ብካለእ ወገንውን ኣብ ሳዋ ኣካዳሚያዊ ትምህርቲ (ን12 ክፍሊ) ዳይሬክተር ኣቶ ክፍላይ ፍርሒ ዝተሓወሰ ደገፍ ንኣቕራቢ ጸብጻብ ሂሱ። ኣብ ምሕደራ ቤ/ትምህርቶም ሳዋ ወታሃደራዊ ምትእትታው ከምዘሎ ግን ይመሓየሽ ከምዘሎ ገለጹ። ኣቶ ክፍላይ ብዙሕ ጊዜ ድፍር ኢሉ ብዘቕርቦ ኣብ ሓቂ ዝተመርኮሰ ጸብጻብዮ ዝፈልጦ ኔረ ማለት ቅድሚ ዓመት ኣቢሉ ኣብ ሳዋ ዝተገበረ ናይ 2^ይ ደረጃ ዳይሬክተራት ኣኼባ መመሪቕታውን ስለዝነበረ ዳርጋ ኩሎም ካቢኔታት ኣብ መኸፊቲውን ፕረዚደንት ሃገሪ ኤርትራ ኔሮም “ክሳብ ሕጂ እዛ ሰዓት 67 መማህራን ንሱዳን ከይዶም፣ ተምሃሮውን ብዙሓት ካብ ሳዋ ይጠፍኡ ኣለው” ኢሉ ተዛረቡ ድሕሪ ሳልሱቲውን “ቅድሚ ትማሊ ክሳብ እዛ ሰዓት 67 ዝበልኩ ሎሚ 71 በጺሖም” ኢሉ ከምኡ ሓቃዊ ጸብጻብ ስለዘይለመድና ኣድኒቕዮ ኔረ።

ኣብ ጸብጻብ ካልኣት ሞያውያን ኣሰልጠንቲ ኣብያተ ትምህርቲውን እተን ሽግራት ብወኪለን ቐሪቡ። ድሕሪ ምቕያር ኣቶ ዑስማን ሳልሕ ኣብ ሚኒስትሪ ትምህርቲ ዝተቐልቐለ ሓዳሽ ነገር ሽግራት ብዘይሸፍንፍን ምቕራብዮ። “ምስ ኩሉን ሃገራት ስለዝተበኣሰና ስራሕ ኣብ ዘይብሉ መዲቡም ሰብኣይ ቦታ ረኪብሉ” እዩ ተባሂሉ ኣቶ ዑስማን ሳልሕ ሕመቃቱን ወጻኢ ጉዳይ ሚኒስትር ምስኮን ብተዋዘይቲ ዝተዋህቦ ገምጋም።

ኣብ ሞያዊ ስልጠና ሳዋ ዝምደቡ ተምሃሮ እቶም ኣብ 12 ክፍሊ ማትሪክ ንሰርቲፊኬት ነጥቢ ዘምጽኡዮም። ኣብ ሳዋ 12 ክፍሊ ዝተምሃሩ ድሕሪ ማትሪክ ወርሒ ዓሪፎም ነጥቢ ምስወጸ ንዲግሪን ዲፕሎማን ናብ ኮሌጃት ዝተረፉ ናብ ሰራዊት፣ ሰርቲፊኬት ዘምጽኡ መስልጠኒ መማህራን፣ ኣጋር ሓኪም፣ ኮሌጅ ሕርሻ፣ ይምደቡ። ኣብ ሞያ ዝምደቡ ግን እታ ዓመት ኣብ ሳዋ ስለዝመሃርዎ ጌሮም ዝጸልእዎ። ብዝኹን

ፈትዮም ጸሊኦም ይጸንሱ ቅድሚ 2⁺ ዓመት አኸሉ ካብቲ ቦታ ምውጽኦም ኣብ ሳዋ ኮይኖም ብድፍረት ንሱዓን መውጽእን መእተውን ኣጸኒዖም ንሱዓን የንቆልቁሉ። ኣብዚ ሕጂ እዋን ሳዋ ኣፍደገ ሱዓን ዝብል ሽም ተዋሂባ ቅድም 11 ክፍሊ ዝወድኡ ናብ ሳዋ ክክብጽሑ ክንእዘዝ ከለና ተምሃሮ ከይተርፉና ኢና ንቆጻጸር ኔርና። ኣብዘን ዝሓለፉ ሰለስተ ዓመት ግን ምስ ተምሃሮ ተሓዋዊሶም ንሳዋ ዝወርዱ ካብ ታሕተዎት ደረጃ ትምህርቲ ወይ ዘይመሃሩ መንእሰያት ኣስገርትን ሰገርትን ተሓዊሶም ስለዝወርዱ ስቕያትዮ ኾይኑ። ኣብ ሎሚ ዓመትውን እቲ መዓስከር ከይተረፈ ፈሊጥዎ ኣብ ከባቢ 60 ኪ/ሜትር ዝጅምር ብርቱዕ ቁጽጽር ተካይዱ። ኣብ ጥሪ ካብ ሳዋ ዝለኣኸ ኣሰማት 11 ክፍሊ ተምሃሮ ሒዞምዮም ኣብ ነሓስ ንዝመጹ ተምሃሮ ተጸብዮምዎም ከም ውጽኢትውን ብዙሓት መንእሰያትዮም ተረኪቦም።

2. ኣብ ጸብጻብ ዳይሪክተር ጀነራል ንዓባይትን መራኸቢታትን (Adult Education & Media Department) ሽሙ ኣይተሓዘለይንዮ ግን “ኣቻ” ትብል ሳን ኣላቶ ካብዚ ክፍሊ ጸብጻብ ኣይተጸበናን ምክንያቱ ዘይተቐጸሉ “ሬድዮ ባና” እንኮ ናይ ትምህርቲ ሬድዮ ኣብታ ሃገር ሓደ ረፍዒ ብታንክታትን ሰራዊትን ተኸቢባ ኣብኡ ዝጸንሐ ኩሉዮ ተቐይዶ ኔሩ። ዓመት ይገብር ዋና እቲ ዳይሪክተር ጀነራልውን ተኣሲሩ ጸኒሑ ደሓርዮ ተፈቲሑ ክሳብ ሎሚውን ሚኒስትሪ ትምህርቲ ሬድዮ ትምህርቲ ተቋራጹዮ ዘሎ። ምሽታዊ ትምህርቲውን ኣብ ኣስመራ ካብ 5⁺ ዘይበልጸ ኣብያተ ትምህርቲዮን ዘለዎ። ዕድመ ንእስነቶም ኣብ ገድሊ ዝሓለፎም ተጋደልቲ ብሰንኪ ዝተፈላለዩ ጸገም ትምህርቲ ዘቋረጹ/ጸ ዓባይቲ ኩሉ ናይ ትምህርቲ ጽምእ ዘለዎ ኤርትራዊ እንዳሰርሐ ንኸይመሃር መንግስቲ ቦታ ግፋ ዝብላ ግፍዒ ኣሰናቢዱ ደው ከምትብል ካብ ዝገብር 6⁺/7⁺ ዓመት ተቆጻሩ።

3. ብኣቶ ሙሳ ናይብ ጀነራል ዳይሪክተር ክፍሊ ሓፈሻዊ ትምህርቲ (General Education Department) እቲ ቀንድን ሕመረት ትምህርቲ ዝቆጻጸር ኣካል ብምኻኑ ብዙሕ ዘይተዓመ ስራሕ ቀንዲ ተወቃሲ ስርዓተ ትምህርቲ ኤርትራ ዝኾነ ኣካል/ክፍሊ መጀመርያ መድረኽ ተዋህቦ ብዕመቆት ክትንትን ትጽቢት ኩላትና ኔሩ። መራሒ መድረኽ ግን ንምቕራብ 30 ደቂቅ ንሕቶ፣ ሪኢቶ መልሲ ርብዓ ስዓት ኢሉ ዝዓገቶ ጸብጻብ ሰሚዕና። ኣቶ ሙሳውን ዋሃ ኣይኮነን ካብ ኩሎም ዝሓሸ ሰብ ኣብ ኣዘራርባውን ናይ ምእማን ክእለቱ ክውደስ ዝግብኦዮ፣ በዚ ብክእለቱን ዝተዋሃቦ ሓጸር ጊዜ ተጠቂሙ ነቲ ክንጉድ ዝኸእል ሕቶታት ባዕሉ እንዳተንከፈ ተገላጊሉ። 77⁺ ዓመት መመላእታ ብዘይ መምሃሪ መጻሕፍቲ ዝመሃሩ ዘለው ተምሃሮ ኤርትራ ዘለዎም ጸገም ቀሊል ከምዘይኮነ ኣብ ገለ ደረጃ ትምህርትን ዓይነት ትምህርቲ ዓማ መጻሕፍቲ ንፈተነ ተሓቲሙ ከምዝተዘርገሐ እቲ ካልእውን ንሕትመት ከምዝኣተወ ኣሕተምቲ ዘግርፉሉ ክብሪ ወረቐትን ሕትመትን ተገለጹ።

ኣብ ተምሃራይ ዘማእከለ ኣገባብ ኣመሃህራ ዘሎ ዓቢ ሃንፍ፣ ንዋት ትምህርቲ ኣብ ምዝርጋሕን ኣብ ግቡእ ቦታ ምብጻሕ ቀንዲ ተሓታቲ ዞባታት ምኻንን (ኣብዚ ዘስሕቕ ፈጻሚታት ከይተረፈ ተገለጹ፣ ኣብ መባእታ ደረጃ ዝርከቡ ተምሃሮ ብኣዶ ቋንቋዮም ዝመሃሩ። ኣብ መባእታ ከይተረፈ መምሃሪ መጻሕፍቲ ኣብዘን ክልተ ዓመትዮ ክዝርጋሕ ጀሚሩ። ኣብ ዝርግሐ መጻሕፍቲ ናይ ሓደ ብሄር መጻሕፍቲ ብጌጋ ናብ ካልእ ቦታ ከይዱስ ተመሊሱ ክሳብ ቦትኡ ዝበጸሕ ዓመት ዝገበረሉ ኩነታት ኔሩ)

ኣብ ኣገማግማ ተምሃሮ ዘሎ ጸገምን ሓዱሽ ኣገማግማ ስርዓት ከምዝተሓንጸጸን ክተኣታተው ምኻኑን፣ እዚ ኣብ መወዳእታ ጊዜ ተዋህቦም ብሓደ ገዲም ናይ ቁጽሪ መምህር ዝነበረ ኣብ ዓይነት ትምህርቲ ቁጽሪ ኣብ ጊዜ ደርጊ ከይተረፈ ዓቢ ኣበርክቶ ዝነበሮ ሕጂ ግን ኣብ ክፍሊ ግምገማ ዝሰርሕ ዘሎ ኣቶ ዳዊት ኣብርሃ ቐረቡ። ዓቢ ስራሕ ግን ክትሓስቦን ክትሕንጽጽን መማህራንካን ዓይነቶምን ምፍላጥ ኣብ ግምት ምእታው ዝጎደሎ ስራሕ/ሕንጻጽ ኔሩ።

ጸገም ምዕራይ ዝርገሐ ትምህርቲ (ካብተን ኣብ ሃገር ሙሉእ ዘለዎ 2^ይ ደረጃ ኣብያተ ትምህርቲ ቤተ ፈተነ ዘለዎን ብቁዕ ዝበሃል ኣርባዕተ ምኻንን ኤሌክትሪክ ኣብ ዘይብሉ ቦታታት ዘለዎ 2^ይ ደረጃ ቤ/ትምህርትታት ዘለዎን ጸገምን) መማህራን ዘይተማልኡሉን ቤት ትምህርትታት ምኻንን። እቲ ሽግራት ብኣቕራቢ ጸብጻብ ስለዝቐረበውን በዳህቲ ሕቶታት ኣይተላዕለን።

4. ብኣቶ ጵጥርስ ሃይለማርያም ደይሪክተር ጀነራል ክፍሊ መጽናዕትን ምምዕባል ዓቅሚ ሰብን ብዙሕ ስሓቢ ዘይኮነ ጸብጻብ ቀረቡ። ምጅማር ተልእኾ ትምህርትን ቀጻልነቱን ዝሕመረቱ ዘገህይን ዘሕዝንን ረቋሒ ንዕድል ትምህርቲ ይወሃቡ ኣባለትውን ተገለጹ።

5. ብኣቶ ገብረሃንስ ዳይሪክተር ጀነራል ክፍሊ ምምሕዳርን ፋይናንስን እዚ ክፍሊ ብዘለዎ ተነቃፊ ስራሕ ልዕሊ ዝኾነት ክፍሊ ጥማራትን ከክንዲግዛዕ ዝኾነ ጸገማት ዝተሰኸመዮ። ንኣቐራርብኡውን ሕፍረት ዘሰኸመ ኔሩ።

ኣቶ ገብረሃንስ ብዙሕ ኣሃዛት ብሽም ወጻኢን ባጀትን ሃለሉ። ኣብ ሱዓን ብሽም ቤ/ትምህርቲ ሰውራ ንዝፍለግ ትካላት ትምህርቲ ልዕሊ ሓደ ሚልዮን ናቕፋ ብሽም ሓደ ሸኽ ይለኣኸ ከምዝነበረ፣ እዚ ሸኽ ኣብ ዝሓለፉ ሰለስተ ዓመታት ንህይወቱ ዘሰገእ ብምኻኑ ናብ ኤርትራ ስለዝኣተወ እቲ ወጻኢ ዝግበር ሰልዲ እቶም ሸኽ ናብ ከሰላ ከይደም ንሓደ መንግስቲ ዘይፈልገዎ ሰብ ከምዝህብዎ እቲ ሰብ ነተን ቤ/ትምህርታት ከምዘብጽሕ ገሊጹ። እንተኾነ ግን ምእኩል ስለዘይኾነ ንምቁጽጻር ከምዝጸገሙን ሕጂ ብዝበጸሑም ሓበሬታ መሰረት ነተን ኣብያተ ትምህርቲ ተቐውሞቲ መንግስቲ ኤርትራ ዝኾነ ጉጅለታት ከምዝንቀሳቀሰሉንን ከምዝጥቀምሉንን ንሳቶምውን ብሓላፍነት (ብሕልፊ ኣቶ ገብረሃንስ) ከምዘይሕተቱ መስሓቂ ዝኾነ ዘረባ ደርጉሎ ክቐጽል ኣይኸኣለን። ኩሉ ተሳታፊ ብተገርሞ ሆ ኢሉ ምዝራብ ከልእ “ኣምባሳደር ዘለዎ ሃገር፣ ማሕበሪ ኮማንድ ዘለውዎ ቦታ ብሓደ ሸኽ... ውልቀ ሰብ እንታይ ተሰምዖና ኣለካ?” ዝብል ቀረበ። ጫውጫው ምስ በዝሐ ዋላ ሓንቲ ቃል

ከይተዛረበ ዝወግል ሚኒስትር ኣቶ ሰመረ ርእሶም ንጽር ኢሉ ዓው ብዝበለ ድምጺ “ዝምልከተና ኩላትና የሕትተናዮ መጽናዕቲውን ክንገብር ኢና” ኢሉ መዕረፊ ገበረሉ።

ብዛዕባ ውዳኔ መምርሒ ጥርታ ብዘይምህውላን ኣብ ዘልዓሎ ነጥቢውን ካልእ ውርደት ነበረ። ብእርጋንን ብሕግምን ኣብ ምዱብ ስርሖም ክነጥፉ ዘይኣሉ ልዕሊ 700 ኣባላት ሚኒስትሪ ትምህርቲ ብዘይ ስራሕ ብኸፎም ካብ ዓመት ንላዕሊ ደሞዝ ከምተኸፈሎምን ከምኡ ዓይነት ጸገም ዘለዎም ይውስኩ ከምዘለው ገለጹ። እዚውን ኣብ መወዳእታ ሕቶታት ዘልዓለዩ ኔሩ። ብመሰረት ኣዋጅ ሕገ መልዕኤን ጥርታን ኩሉ ኣብ ሃገር ዘሎ ሰራሕተኛ መንግስቲ ካብ ወርሓዊ ደመዎዙ ዝቆረጸ እንተኾነውን ኣብ መሰርሕ ግን ብዛዕባቲ ዝኸፈሎ መሰል ጥርታ ጌና ኣይተተግበረን። ብሕልፊ ኣብ ሚኒስትሪ ትምህርቲ ኣብቲ ኣኼባውን ተላዒሉ ኔሩ ክሳብ ናይ ኣቶ ሃይለ መብራህቲ ጉዳይ ካብቶም ዓበይቲ ገዳይም ተጋደልቲ ኣደ ዝነበረን ኣብ ሚኒስትሪ ትምህርቲውን ኣብ ዝተፈላለዩ ጽፍሒ ነቲ ሚኒስትሪ ዘገልገል ኣብ 2008 ብሓደጋ መኪና ዝሞተ ኣለፈ ጨንፈር ትምህርቲ ዞባ ዓንሰባ ክሳብቲ ኣኼባ ዝተገበረሉ እዋን ወርሒ ነሓስ 2009 ንልዕሊ 8 ወርሒ ሙሉእ ንሰድራ ቤቱ ዋላ ኣንቲ ደገፍ ከምዘይረኽቡ ኣደ ፈላጢኡ ኣልዒሉ። ካልኣትውን ንኣብነት ኣብ ዞባ ሰ/ቀ/ባሕሪ ኣብ ሰራሕ ከለው መብዛሕትኡ ግዜ ብፍላይ ደመዎዝ ከፈልቲ ብተቐምጥቲ ጉጅለ ጀሃድ ኣደጋ ወሪድዎም ኣብ ዝሓለፈ ግዜ ኣብ 11 ዓመት 10 መራሕቲ መኪና ኣባላት እዚ ሚኒስትሪ ተቐቲሎምዮም። ይኹንምበር ክሳብ ሕጅ በዚ ሚኒስትሪ ዝተገበረ ድጋፍ የለን። ብተመሳሳሊ ብሕግም ንዝሞቱውን ቀሪቡ ኣብ ዝቐጽል ክልተ ወርሒውኸጢ ድጋፍ ክግበር ብዝበል ልሙድ መህደሚ ኣሳብዮም ካብቲ ኣኼባ ሃዲሞም።

ብዛዕባ ዝሞየሳ ደ/ኣንስተዮ መግህራን ኣብ ኤርትራ ዋላ ኣብ ሚኒስትሪታት ዝሰርሕ ሰራሕተኛ ብዓይነት ውትህድርናዮ ዝጥመት። ኣብ ዕድመ ክለ ሃ/ኣገልግሎት ዘሎ ጸታ ብዘየገድስ ሃ/ኣገልግሎት ወዲኡ ደመዎዝ ዝወስድውን ብፍቃዱ ሰራሕ ክቋርጽ ሰራሕ ክቐይርዎ ወይውን ናይ ውልቀ ትካል ክኸፍት ዘይፍቐድን “ኩባሊ” ዝብል ሽም ወይ ቃል ለጊብዎ ተዳላይ (Wanted) ሊስትዮ ዝኣቱ። ቅድሚያ ዓመት ኣበሉ ይኸውን ግን ቃል-ኪዳን ዘለዎን (ምርዕዎት) ወይውን ውላድ ዘለዎን ደ/ኣንስተዮ ሰራሕ ክቋርጽ እንተደለዩን ክፍቐደለን ዝበል ሕገ ወጺኡ ኣብ ኩለን ሚኒስትሪታት ይሰርሓሉ ኣሎ። እንተኾነ ግን ኣብ ሚኒስትሪ ትምህርቲ ኣንጻጺ ባዕሎም ኣቶ ገብረሃንስ ከይኹን ኣይተርፉን እተን ዓበይቲ ነቲ ሚኒስትሪ ብዙሕ ብዓይነት ጸታ ተራእዮውን ክድገፍ ዝግበእን እንተለዋሰ “ልዕሊ 14 ዙርያ ንዘለዎ ጥራይ ምስዝሓታ ይፋነዎ” ተባሂሉ። እዚ ብሓቲ ዓቢ ኣላፍነት ተሞላቡ ሚኒስትሪ ዝኣክል ከማኣድር ቦታ ዝተውሃቦ ናይ መባእታ ደረጃ ሞኒተራት ክፍሊ ዘይፍጽም ጌጋ ክሓስብ ካልእ ምኽንያት እንተዘይሃልዩዎ ዝገርምዮ። መብዛሕትኡን ቅድሚያ 14 ዙርያ ዝነበራ ደ/ኣንስተዮ ብዙሕ ከርተት ዝበላ ክሳብ ኣብ ሰራዊት ዝገልገል ብዕድመውን ንጌል ኣንስተይቲ ኣብ ዝከብድ ዕድመ (ልዕሊ 35 ዓመት) እየን። እቲ ምኽንያት ዋሕዲ መግህራን ስለዘሎ እንተኾይኑውን ቀዳማነት ደግበእን ብዓይነት ብቐዓት እንተኾይኑውን ንምምህርና ኮነ ብደረጃ ትምህርቲ ዝለዓለ ተሞኩሮ ዘለዎን ኣብተን ልዕሊ 14 ዙርያየን። ከምቲ ግቡእ ከም ካልኣት ሚኒስትሪታት ኣሓት እንተዝፈቀድ ቐዳማነት እንተኾይኑ ግን ዝተበደላ ከለዋሰ ዘይርደእ መሰርሕዮ። እዚውን ብዙሕ ተቐውሞ ኣልዒሉ ብጀካ ኣንቲ ኣብ ኣስመራ ኣብ ጽቡቕ ቦታ ካብ ዝግባእ ንላዕሊ ኩርሲ ዝሓዘት ተጋዳሊት ጌል ኣንስተይቲ “መዕርነት” ዝሕመረቲ ተራ ዘረባ ዘስምዓት “ከም ኣሕዎተን ኣብ ዝተመደብኦ ቦታ ክሰርሓ ኣለዎን” ዝብል ተሃሪባ።

ድሕሪዚ ዝቐረበ ጸብጸብ ዞባታትዮ ኔሩ። ብኩለን ዞባታት ዝቐረበ ጸብጸብ ግን እቲ ልሙድ ቁጽሪ ትምህርቲ ክንድዚ ሚእታዊት ወሲኩ፡ ተላታፍነት ደ/ኣንስተዮ ብክንድዚ ወሲኹዚ ምሕላፍ ብክንድዚ ወሲኩ፡ ዝተረፉን ዘቋርጹን ተምሃሮ ብኸነት ክፍለ ግዜ ብክንድዚ ሚእታዊ ነክዩ ወዘተ ዝብልዮ ኔሩ። ንብዙሓት ተሳተፍቲ እቲ ኣኼባ ኣድህቦና ዝሰሓበ ግን ፍሉይን ችነዕን ክበሃል ዘለዎ ጸገማት ዘቐረበ ኣላፊ ጨንፈር ትምህርቲ ዞባ ደቡብ ኣቶ ቃልኣብዮ ኔሩ። ካብተን ዝጠቀሰን ሽግራት

ህድሚ ተምሃሮን መግህራንን ብመገዲ ስግረ ደብ ንኣብነት ካብ ንኡስ ዞባ ሰንዓፊ ጥራይ 335 ተምሃሮ፡ 130 መግህራን ንኢትዮጵያ ከምዝኸፉ ገለጹ።

ኣብዚ ንሚኒስትር ሚኒስትሪ ትምህርቲ ወኪሉ መልስን ተቐውሞን ዘቐረበ ኣቶ ጴጥሮስ ነቲ ጸብጸብ ተቃዋሙ ዘስመዖ ቃል ኩነታት ኤርትራ ናብዚ እዋን ዘንጸባርቕ ኔሩ።- ኣቶ ጴጥሮስ “እዚ እዋናዊ ጸገምዮ ከመይ ብዓቕሊ ንሰግሮ ክበሃል ይግባእ ብዓባኡውን መግህራን ወይ ተምሃሮ ከም ፍሉይት ወሲድና ኣይነጋንን። ካብ ማእከል ከተማ መንግስቲ ኣሚንሎም ኣብ ደረጃ ኣላፍነት ኮፍ ዘበሎም ከይተረፉ ብናይ መንግስቲ መካይን ቤ/ጽ ዓዓጽዮም ክሃድሙ ምሽ ንርእይ ኣለና” ኢሉ ነቲ ጸብጸብ ብመልክዕ ንምንቕው ነቲ ኩነታት ግን ከይተፈለጠ ብዝደገ ገለጸዎ።

ኣብ ኤርትራ መዋእለ ህጻናት ብክልተ ምሕደራ ዓይነት ምሕደራዮን ዝነጥፉ ብማሕበረሰብ (ኮሚዩኒቲ) መግህራንውን ብመንግስቲ ዝመሓደራ መንግስቲ ደመዎዝ ይኸፍሎ፡ ብኮሚዩኒቲ ዝመሓደር ደመዎዝ ህዝቢ ይኸፍሎ። ኣብ መላእ ሃገር ዝርከባ ብኮሚዩኒቲ ዝመሓደራ መዋእለ ህጻናት ክሳብ ናይ ኣደ ዓመት ደመዎዝ ዘይተኸፈሉ መግህራን ኣለው። ነዚ ኩነታት ኣላፊ ጨንፈር ሚኒስትሪ ትምህርቲ ዞባ ደቡብ ጥራይ ኣብ ጸብጸብ ገለጸዎ ብደረጃ ዞባ ዝግበር ፍታሕ ስለዘየሎውን ንዓመታ ክዓጽውን ከምዝኹን ገለጹ።

እዚ ሕቶ ንምምሕዳርን ፋይናንስን ስለዝምልከት ኣቶ ገብረሃንሰዮ ክምልሶ ፈቲኑ። ናይ ዞባ ደቡብ ጸገም ጥራይ ከምዘይኾነ ዋላ ዞባ ማእከል (ኣስመራ) ከማን ከምኡ ጸገም ከምዘሎ ንምፍትሖ ክሰብ ቤት ጽሕፈት ፕረዝደንትን ሚኒስትራ ፋይናንስን ከምዝበጽሑ እቲ ፍታሕውን ናይ ዝሓለፎም 13 ኣዋርሕ በጀት ከምዘይተፈቐደ ናይ ኣደ ዓመት ግን ተፈቂዖ ከምዘሎን ንዝመጽእ ወርሒ ከምዝኸፈሉ ገሊጹ ፍታሕ እንተተገይሩ ከማን ዘስደምምዮ።

ትምህርቲ ንዓቢይቲ ኣደሸቲ መማህራን፣ ነባራት መማህራን ምስግጋር ደመዎዝ ብጌጋ ትሑት ደሞዝ (ካብ ዝግበእም ንታሕቲ) ዝወስዱ መማህራን ምትዕርራይ ደሞዝ ኣዝዩ ከምዝደንገዩ ተስፋ ዝጸንቀቁ ስራሕ ይገድፉ ከምዘለውን ገሊጹ። ሕጂውን ንኣቶ ገብረሃንሰ ስለዝምልከት እቲ ልሙድ “ኣብ ዝሓጸረ ጊዜ ክተዓራረይዮ” ዝብል ተስፋ ተሞሂቡ። ነዘን ልሙዳትን ዘይትግበር መጽብዓን ተስፋን ዝሰልፉም ኣባላት ምክልካል ዘውጽእዎ ጆክ (ዳእላ) ብጣዕሚ ትገልጽዮ።

“ኣደ ኤርትራዊ ምራኽ ገዚእም ዘብልዎ ዘይብሎም ምራኽ ብኣደ ወገን ጸባ ጡብ ኣዲኡ ኣይጸገበን። ንሱ ይዝክር ብጥሚት ሕርር ኢሉ ክደሃይ ይውዕል። ዘብልዎ ዘይብሉ ዋና ከኣ ዓቕሉ ጸቢብዎ ንጉሆ ይትሰእ’ሞ “ጥሚት ሞይትካ ምሽ ምራኽይ ምሽክናይ ኣጃካ ምሽት ቀጠልዮ ሳዕሪ” ንጸባሕትኡ “ጸባ ላም ብሰንኬሎ” ድሕሪኡ “ኣዱሽ ናይ ግራት ቃንጫ... እንዳበለ ብተስፋ ሰለይ ክብሎ ቐንዩ ኣብ መወዳእታ ግን ኣመድ እንዳለኣሰ ዝቐንዩ ምራኽ ጠጠው ምባል ከማን ስኢኑ ዋንኡውን ኣረዶ። ሙሉእ ነብሱ ዓጽሚ ጥራይ ኾይኑ እታ ተስፋ ትሰምዕ ዝነበረት እዝኒ ግን ንበይና ሰቢኣ ተረኽበት”። ድሕሪዚ ዝረብሕ ዝቐረበ ጸብጸብ ኣይነበረን።

ወደሓንኩም!